



سوال

(201) قربانی کے جانور کا سینگ ٹوٹنا

جواب

السلام علیکم ورحمۃ اللہ وبرکاتہ

عید الاضحیٰ کے موقع پر ایک گاؤیش جس کے دو نو سینگ کا اوپر حصہ یعنی: جو اوپر حصہ باریک ہوتا ہے کاٹا ہوا تھا یعنی: موٹا حصہ باقی رہ گیا جو دور سے دیکھنے والے کو یہ نظر آتا تھا کہ اس بھینس کے دونوں سینگ گتے ہوئے ہیں کاٹی ہوئی جگہ کی چوٹیوں پر دو تین انگل اگر لکھے جاویں تو چوٹیوں کی اتنی فراخی یعنی عرض ہے۔ عید قرباں کا سے روز خطیب نے خطبہ پڑھا اور کہا کہ جناب رسول اللہ ﷺ نے فرمایا کہ جس جانور کے سینگ ٹوٹے ہوئے ہوں اس کی قربانی سے منع فرمایا ہے اس لئے یہ گاؤیش قربانی کے لائق نہیں ہے۔ جنہوں نے گاؤیش خریدی تھی انہوں نے کہہ کر یہ کٹے ہوئے ہیں ٹوٹے ہوئے نہیں ہیں۔ گاؤیش کا اصل مالک جس سے گاؤیش خریدی تھی ان خریداروں کے کہنے لگا کہ یہ گاؤیش تم مجھے واپس دے دو اور رقم لے لو اور کئی قربانی کا جانور خرید لو۔

1- اس پر ایک مولوی صاحب نے جو کہ سند یافتہ ہیں فرمایا کہ یہ ضرورت کے لئے سینگ کاٹے گئے ہیں یہ قربانی کے لئے جائز ہے۔

2- جو ریوڑ والے اپنی پچان کے لئے تھوڑا سا کان نشانی کرنے کے لئے کہ اس جانور کی پچان ہو سکے کہ یہ میرے ریوڑ کا ہے کاٹ لیتے ہیں وہ بھی جائز ہے بنا بریں گاؤیش کو انہوں نے قربانی کر ڈالی ہے۔ ملتس ہوں کہ گاؤیش قربانی کے لئے جائز تھی یا نہیں؟ جن لوگوں نے قربانی کر ڈالی ہے ان کو کوئی سزا یا نہیں؟

3- اگر نشانی کے لئے تھوڑا سا کان چیرا جائے یا کاٹا جائے تو وہ جانور قربانی کے لئے جائز ہے یا نہیں؟۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

امام ابو حنیفہ امام احمد امام شافعی امام مالک کے نزدیک اس گاؤیش کی قربانی جائز تھی اس لئے اس کی قربانی درست ہو گئی کیوں کہ اس کی سینگ آدھی سے زیادہ موجود تھی۔ نیز امام مالک کے نزدیک اس وقت ناجائز ہے جب ٹوٹے سینگ سے خون ہو ورنہ سینگ ٹوٹے جانور کی قربانی ان کے نزدیک مطلقاً جائز ہے۔

لیکن میرے نزدیک صورت مسؤلہ میں تفصیل کی ضرورت ہے۔ آنحضرت ﷺ نے اعضاء القرآن جانور کی قربانی سے منع فرمایا (الوداد ترمذی عن علی) اب دیکھنا یہ ہے کہ عربی زبان میں اعضاء القرن کس جانور کو کہتے ہیں؟

سو واضح ہو کہ لغت میں عصب کے معنی قطع کاٹنا اور شق چیرنا پھاڑنا شگاف کرنا کے ہیں عضبہ قطع الناقہ و اعضاء شق اذنا قاموس وغیرہ معلوم ہوا کہ جس کا سینگ قصداً کسی مقصد



سے کاٹی گئی ہوں پس جو لوگ خود سینگ ٹوٹے یا قہدا ضرورت سے ٹوڑے اور کاٹے ہوئے میں فرق کرتے ہیں ان کا قول صحیح نہیں ہے اور نیز آں حضرت ﷺ نے فرمایا کہ قربانی کا جانور خریدتے وقت کان آنکھ خوب غور سے دیکھ لو کان کٹے یا کان پھٹے یا چیرے کی قربانی منع فرمایا اور یہ تصریح نہیں کی کہ ضرورت سے کان کاٹا یا چیرا گیا ہو تو اس کی قربانی جائز ہے اور بلا ضرورت کانٹا گیا ہو تو ناجائز غرض یہ کہ آپ ﷺ نے مطلقاً منع فرمایا ہے پس فرق کرنا صحیح نہیں ہوگا۔

دوسری بات: یہ دیکھنی ہے کہ کس قدر سینگ ٹوٹی ہو تو قربانی ناجائز ہوگی؟ سو معلوم ہو کہ آنحضرت ﷺ نے کوئی مقدار نہیں بیان فرمائی اور لغت میں بھی کوئی مقدار نہیں لکھی ہے۔ اس لئے ہر وہ جانور جس کی سینگ کاٹ دی گئی ہو یا ٹوٹ گئی ہو اس کی قربانی درست نہیں ہوگی خواہ آدھی کٹی ہو یا تھائی یا چوتھی یا زیادہ اگر اس قدر برائے نام خفیف س کٹی ہوئی ہے کہ دیکھنے والے اس کو دیکھ کر سینگ کٹا یا سینگ ٹوٹا کہنے میں تامل کریں اور ٹوٹے کا پتہ نہ چلے تو اس کی قربانی اس کی جائز ہوگی۔

تیسری بات: یہ دیکھنی ہے کہ سینگ دہری ہوتی ہے ایک نول جو بہت سخت اور مضبوط ہوتی ہے۔ دوسری اس کے نیچے اندر جو کمزور اور قدرے نسبتہ نرم ہوتی ہے تو حدیث میں کسی کا ٹوٹنا مراد ہے؟ حدیث میں صرف اعضب القرن کا لفظ استعمال کیا گیا ہے جو عربی لفظ ہے اور عربی لغت میں اعضب یا اعضبا اس جانور کو کہتے ہیں جس کا اندر سینگ ٹوٹا ہو یا توڑا گیا ہو۔ چنانچہ افانق فی غریب الحدیث 2/444 میں ہے: **العضب فی القرآن الداغل لا انکار قال الا نخل:**

ان السیوف غدوہا وراجما

ترکت ہوازن مثل قرن الاعضب

ویقال لا انکار فی الخارج القضم الخ اور المغزت 1/244 میں ہی مکسورہ القرن الداغل اور مشقوقۃ الاذن ومنہ حدیث نبی ان یضعی بالاعضب القرن والاذن اور صحاح میں ہی الاعضاء الشاة المسکورة القرن الداغل و ہوا المشاش ویقال وہی التی انکسر احد قرینہا وکبش اعضب بین الاعضب انتہی اور تاج الفات 244 میں ہی کہ شاة اعضبا وکبش اعضب گو مسفندے کہ شاخ داغل شکستہ باشد یا آنکہ کیلے از دو شاخ باشد انتہی۔

پس صورت مسؤلہ میں اگر بھینس کی اندورنی سینگ بالکل صحیح سالم پوری کی پوری موجود تھی اور صرف نول کا کچھ حصہ کاٹ دیا گیا تھا تو قربانی جائز ہوگی۔

مکتوب

غیر مسلموں کو قربانی کا گوشت دینے کے بارے میں مسؤلہ روایت مجھ کو نہیں ملی ممکن ہے کہ فتح القدر لابن المہام یا مصنف عبدالرزاق یا ابن شیبہ میں ہو۔ ویسے مسئلہ صحیح ہی ہے کہ غیر مسلم کو قربانی کا گوشت دینا بلا کراہت جائز ہے امام احمد اور حنیفہ ابن حزم وغیرہ بلا کراہت جائز کہتے ہیں لعموم قولہ صلی اللہ علیہ وسلم: کلووا واطعموا وادخروا امام مالک بھی جائز کہتے ہیں لیکن مع الکراہت۔

مکتوب

(1) میری نظر میں قرآن وحدیث کی کوئی ایسی نص صریح نہیں ہے جس سے یہ ثابت ہو سکا کہ منی یا حرم میں قربانی کرانے کا ثواب اپنے وطن میں قربانی کرنے سے زیادہ ہے اور نہ سلف ہی کسی سے صراحت یہ منقول ہے کہ انہوں نے دوسروں کی طرف سے منی میں مزید ثواب کی نیت سے قربانی کی ہو یا سا کا فتویٰ دیا ہو۔

جو لوگ مزید ثواب ملنے کی نیت سے منی یا حرم میں قربانی کرنے کے لیے وہاں پیسے بھجواتے ہیں ان کے اس فعل کی بنیاد صرف یہ خیال ہے کہ حرم میں ہر نیکی کا ثواب غیر حرم سے زیادہ ہے جیسے حرم میں ہر برائی کا گناہ غیر حرم کی برائی سے بڑھ کر ہے اور ساخیال کی بنیاد جو چیزیں ہیں:

(1) نماز اور روزہ پر قیاس

(2) عبد اللہ حسن اور حسن بصری کا قول۔

نماز کے اجر کی تضعیف کے بارے میں متعدد صحیح اور صریح حدیثیں موجود ہیں لیکن روزے کے بارے میں صرف ایک حدیث مروی ہے اور سخت ضعیف ہے۔ **حَدَّثَنَا مُحَمَّدُ بْنُ أَبِي عُمَرَ الْعَدَنِيُّ حَدَّثَنَا عَبْدُ الرَّحِيمِ بْنُ زَيْدٍ الْعُمِيُّ عَنْ أَبِيهِ عَنْ سَعِيدِ بْنِ يَحْيَى عَنْ ابْنِ عَبَّاسٍ قَالَ «قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَدْرَكَ رَمَضَانَ بِمَكْتَةٍ فَصَامَ وَقَامَ مِنْهُ نَامَتْ يَسْتُرُ لَهُ كَتَبَ اللَّهُ لَهُ بِمَاءَةِ أَلْفِ شَهْرِ رَمَضَانَ فِيمَا سِوَاهَا وَكَتَبَ اللَّهُ لَهُ بِمِثْلِ يَوْمٍ عَشْرِينَ رَقِيَةً وَكُلَّ لَيْلَةٍ عَشْرِينَ رَقِيَةً وَكُلَّ يَوْمٍ مِثْلَانِ فَرَسٍ فِي سَبِيلِ اللَّهِ وَفِي كُلِّ يَوْمٍ خَسَنَةٌ وَفِي كُلِّ لَيْلَةٍ خَسَنَةٌ»** (ابن ماجہ مع السنن 1/269)

اس حدیث کو ابو الولید الازرقی نے اخبار مکتہ و ما جاء فیہا من الآثار میں اور ابو حفص عمر بن عبد المجید المینسی نے المجالس المکیہ میں بھی روایت کیا ہے اس کی سند میں عبد الرحیم بن زید العمی عن ابیہ واقع ہیں اور یہ باپ بیٹا دونوں ہی سخت ضعیف ہیں۔ عبد الرحیم کی ابن معین نے تکذیب کی ہے اور ان کے باپ زید العمی کی بھی سب نے تضعیف کی ہے

ابو الطیب الفاسی المالکی لکھتے ہیں: **وجاء أحاديث تدل على تفضيل ثواب الصوم وغيره من القربات بمكة على ثواب ذلك في غيرها، إلا أنها في الثبوت ليست كأحاديث فضل مكة والصلاة فيها، وصدت تفضيل الصوم بمكة على غيرها** رویناہ فی مسند ابن ماجہ 3، **وفی تاریخ الأزرقي، وفي "المجالس المکیة" للمینسی 4، من حدیث ابن عباس رضی اللہ عنہما وعنه (شفاء الغرم بالخبر البلد المحرام 1/82)**

اور عبد اللہ بن بن عباس کا قول اور فتویٰ سنن کبریٰ بیہقی 4/331 اور مستدرک حاکم 1460/261 میں مروی ہے۔ ان کے علاوہ اس کو ابو ذر اور ابو الولید الازرقی نے بھی روایت کیا ہے کما فی القری القاصد ام القری ص 19/20/209 فاسی مالکی لکھتے ہیں **أخبرنا أبو عبد الله الحافظ، أن أبا بكر أحمد بن إسحاق، أن أبا بشر بن موسى الأسدي، ثنا فروة بن أبي المغراء الكندي، ثنا عيسى بن سوادة، عن إسماعيل بن أبي خالد، عن زاذان، قال: مرض ابن عباس رضي الله عنه فجمع إليه بنوه وأهلته فقال لهم: يا بني إني سمعت رسول الله صلى الله عليه وسلم يقول: "من حج من مكة ما شيا حتى يرجع إيتها كتب له بكل خطوة ستمائة حسنة من حسنات الحرم" فقال بعضهم: وما حسنات الحرم؟ قال: "كل حسنة بمائة ألف حسنة" تفرد به عيسى بن سوادة بذا، وهو مجهول انتهى قلت (قاقله الفاسي المالكي) قلت: لم يفرد به عيسى بن سوادة كما ذكر البيهقي، لأننا روينا في الأربعين المختارة خطيب مكة: الحافظ ابن مسدي، وغيره ما من حدیث سفیان بن عیینہ، عن إسماعيل بن أبي خالد الذي رواه عنه ابن سوادة وقال ابن مسدي: هذا حديث حسن غريب ورواه الحاکم 1 من الوجوه الذي رواه البيهقي و صح إسناده (شفاء الغرام 1/82) حاکم کی تصحیح پر امام ذہبی نے اعتراض کر دیا ہے چنانچہ فرماتے ہیں: **قلت ليس بصحيح اني ان يكون كذا ويعيسى قال: البو حاتم منكر الحديث انتهى اور جس بصری کا قول اس طرح مروی ہے صوم يوم بمكة بمائة الف وصدقة درهم بمائة الف وكل حسنة بمائة الف اخرج ابو الفرج في ثمر الغرام (القری القاصد ام القری ص: 608) وفيما تقدم من احاديث مضاعفة الصلوة والصوم وليل على اطراف التضعيف في جميع الحسنات كما باليؤيد ذلك قول الحسن البصري المتقدم ولم يلقه الادلة مستند في ذلك (القری ص: 609)****

(2) حرم میں قربانی کرانے کے بعد گھر پر قربانی کرنے کی ضرورت نہیں ہوگی۔

(3) مکہ کے غریبوں میں روپیہ تقسیم کرنے کو زیادہ ثواب کا باعث سمجھ کر وہاں رقم بھیجنے ابھی معلوم ہو چکا ہے حدیث توخذ من اغنياءهم وتر على فقراءهم خاص زکوٰۃ فرض کے بارے میں وارد ہے۔ مدینہ کے فقراء میں روپیہ تقسیم کرنے کو زیادہ ثواب کا موجب سمجھنے کے بارے میں بھی قیاس ہی سے کام لیا گیا ہے۔ چنانچہ الحب الطبری لکھتے ہیں **عن ابن عمر قال رسول الله - صلى الله عليه وسلم: "صيام شهر رمضان في المدينة كصيام ألف شهر فيما سواها"** اخرج الحافظ ابو الفرج في ثمر الغرام وبذا دليل على ان حسنات المدينة اجمع مضاعفة بالف كما ان حسنات مكة بمائة الف (القری ص: 629) حضرت ابن عمر کی اس حدیث اور حسن بصری کے قول کی سند کیسی ہے؟ یہ معلوم نہیں ہو سکا وقیل: **عن ابن عباس قال المراد بالمسجد المحرام الحرم كله، قال الحب الطبري 3: ويتأيد بقوله تعالى: { وَالنَّسِيجِ الْحَرَامِ الَّذِي جَعَلْنَا لِلنَّاسِ سَوَاءً الْعَاكِفُ فِيهِ وَالْبَادِ } [الحج: 25]. أو قوله تعالى: { بُحَانَ الَّذِي أُنزِرَ بِهِ نَيْلًا مِنَ النَّسِيجِ الْحَرَامِ إِلَى النَّسِيجِ الْأَقْصَى } [الإسراء: 1]. وكان ذلك من بيت أم هانئ... انتهى**

(2) **أن للعلماء خلافا في المراد بالمسجد المحرام، فقيل: مسجد الجماعة الذي يحرم على الجنب الإقامة فيه، كما هو الحب الطبري، وذكر أنه يتأيد بقوله صلى الله عليه وسلم: "صلاة في مسجدي بذا أفضل من ألف صلاة فيما سواه إلا المسجد الحرام"، والإشارة بمسجد إلى مسجد الجماعة، فينبغي أن يكون المستثنى كذلك... انتهى القری ص 608: 607)**

وحدیث زاذان عن ابن عباس المتقدم يدل ان المراد بالمسجد المحرام هو المسجد الحرام 1 من الوجوه الذي رواه البيهقي و صح إسناده، وقال الحب الطبري بعد أن أخرج هذا الحديث: وبذا الحديث



یدل علی أن المراد بالمسجد الحرام في فضل تضعيف الصلاة الحرم جميعه، لأنه عم التضعيف في جميع الحرم، وكذلك حديث تضعيف الصلاة عمن في جميع مكة، وحكم الحرم ومكة في ذلك سواء باتفاق، إلا أن مخص المسجد بتضعيف زائد على ذلك، فيقدر كل صلاة بمائة ألف صلاة فيما سواه والصلاة فيما سواه بعشر حسنات فتكون الصلاة فيه بألف ألف حسنة، والصلاة في مسجد النبي صلى الله عليه وسلم بمائة ألف حسنة، ويشهد لذلك ظاهر اللفظ 2، والله أعلم

قال: وعلى هذا تكون حسنة الحرم بمائة ألف حسنة وحسنة مسجده، إما مسجد الجماعة، وإما الكعبة على اختلاف القولين بألف ألف، ويقاس بعض الحسنات على بعض أو يكون ذلك خصيصاً للصلاة، والله أعلم... انتهى (القرى ص: 609)

میرے نزدیک موجودہ حالات میں گھر پر قربانی کرنا اور اپنے مقام میں صدقہ و خیرات کرنا زیادہ بہتر ہے۔ منی میں قربانی کا گوشت اکثر بلکہ تمام تر ضائع ہو جاتا ہے اور مکہ و مدینہ سے زیادہ غریب و مستحق پنے یہاں موجود ہیں۔ حرمین میں اب غریب کون ہے؟ وہاں دور دراز کے دیہاتوں میں بدو غریب ہوں گے لیکن ان تک کون حاجی پہنچ سکتا ہے مسجد حرام اور مسجد نبوی کے علاوہ دوسری مساجد مکہ و مدینہ میں بجز مسجد قبا کے زیادہ ثواب ملنے پر کوئی صریح مرفوع روایت موجود نہیں ہے اس لیے دوسری مساجد میں اور دونے کی کوشش صحیح نہیں ہے۔ واللہ اعلم

هذا ما عندي والله أعلم بالصواب

فتاویٰ شیخ الحدیث مبارکپوری

جلد نمبر 2 - کتاب الأضاحی والذبائح

صفحہ نمبر 400

محدث فتویٰ